



# ప్రణవపీఠము

सत्यं वद-धर्मं चर  
ఎలూరు



బ్రహ్మశ్రీ వధివర్తి వడ్డాకర్ గారు

## “సంక్షిప్తరామాయణము”

శ్రీమద్వాల్మీకి రామాయణము  
శ్రీ సీతారామాభ్యాం నమః

నారదుడు వాల్మీకిమహర్షికి రామాయణమును 100 శ్లోకాలతో సంక్షిప్తముగా తెలుపుట.

**ఫలశ్రుతి** లోకకల్యాణార్థం మరియు సకల శుభాలు పొందడానికి, సంకల్పించిన కార్యాలు నెరవేరడానికి ఈ రామాయణం లోని 100 శ్లోకాలు పారాయణము చేయడం మంచిది. కోరుకున్న ఉద్యోగం వచ్చి తీరుతుందని మరియు ఐశ్వర్యం, రాజయోగం కలుగుతుందని ఫలశ్రుతి. 24000 శ్లోకాలతో ఉన్న రామాయణం మొత్తం పారాయణం చేసిన ఫలితం లభిస్తుంది. ఎటువంటి కష్టములైనా తొలగుతాయని, వివాహం కాని వారికి వివాహం అయ్యితీరుతుందని ఋషి వాక్యము.

### 1. బాలకాండము

- ఓమ్ తపస్యాధ్యాయ నిరతం తపస్వీ వాగ్విదాం వరమ్ | నారదం పరిపప్రచ్ఛ వాల్మీకిర్మునిపుంగవమ్ | 1
  - కో న్యస్మిన్ సాంప్రతం లోకే గుణవాన్ కశ్చ వీర్యవాన్ | ధర్మజ్ఞశ్చ కృతజ్ఞశ్చ సత్యవాక్యో దృఢవ్రతః | 2
  - చారిత్రేణ చ కో యుక్తః సర్వభూతేషు కో హితః | విద్వాన్ యః కస్యమర్థశ్చ కశ్చైకప్రియదర్శనః | 3
  - ఆత్మవాన్ కో జితక్రోధో ద్యుతిమాన్ కో నసూయకః | కస్య బిభ్యతి దేవాశ్చ జాతరోషస్య సంయుగే | 4
  - ఏతదిచ్ఛామ్యహం శ్రోతుం పరం కౌతూహలం హి మే | మహర్షే త్వం సమర్థో సి జ్ఞాతుమేవంవిధం నరమ్ | 5
  - శ్రుత్వా చైతత్ త్రిలోకజ్ఞో వాల్మీకేర్నారదో వాచః | శ్రూయతామితి చామంత్ర్య ప్రహృష్టో వాక్యమబ్రవీత్ | 6
  - బహవో దుర్లభాశ్చైవ యే త్వయా కీర్తితా గుణాః | మునే వక్ష్యామ్యహం బుద్ధ్వా తైర్యుక్తః శ్రూయతాం నరః | 7
  - ఇక్ష్యాకువంశప్రభవో రామో నామ జనైః శ్రుతః | నియతాత్మా మహావీర్యో ద్యుతిమాన్ ధృతిమాన్ వశీ | 8
  - బుద్ధిమాన్ నీతిమాన్ వాగ్మీ శ్రీమాన్ శత్రునిబర్హణః | విపులాంసో మహాబాహుః కంబుగ్రీవో మహాహనుః | 9
  - మహోరస్కౌ మహేష్వాసో గూఢజత్రుః అరిందమః | ఆజానుబాహు స్సుశిరాః సులలాటః సువిక్రమః | 10
  - సమః సమవిభక్తాంగః స్నిగ్ధవర్ణః ప్రతాపవాన్ | పీనవక్షా విశాలాక్షో లక్ష్మీవాన్ శుభలక్షణః | 11
  - ధర్మజ్ఞః సత్యసంధశ్చ ప్రజానాం చ హితే రతః | యశస్వి జ్ఞానసంపన్నః శుచి ర్వశ్యః సమాధిమాన్ | 12
  - ప్రజాపతిసమః శ్రీమాన్ ధాతా రిపునిషూదనః | రక్షితా జీవలోకస్య ధర్మస్య పరిరక్షితా | 13
  - రక్షితా స్వస్య ధర్మస్య స్వజనస్య చ రక్షితా | వేదవేదాంగతత్త్వజ్ఞో ధనుర్వేదే చ నిష్ఠితః | 14
  - సర్వశాస్త్రార్థతత్త్వజ్ఞః స్మృతిమాన్ ప్రతిభానవాన్ | సర్వలోకప్రియః సాధుః అదీనాత్మా విచక్షణః | 15
  - సర్వదాభిగతః సద్భిః సముద్ర ఇవ సింధుభిః | ఆర్యః సర్వసమశ్చైవ సదైవప్రియదర్శనః | 16
  - స చ సర్వగుణోపేతః కౌసల్యానందవర్దనః | సముద్ర ఇవ గాంభీర్యే ధైర్యేణ హిమవానివ | 17
  - విష్ణునా సదృశో వీర్యే సోమవత్ ప్రియదర్శనః | కాలాగ్నిసదృశః క్రోధే క్షమయా పృథివీసమః | 18
- ధనదేన సమ స్త్రాగే సత్యే ధర్మ ఇవాపరః |

## 2. అయోధ్యాకాండము

తమేవం గుణసంపన్నం రామం సత్యపరాక్రమమ్   జ్యేష్ఠం శ్రేష్ఠగుణై ర్యుక్తం ప్రియం దశరథస్సుతమ్	19
ప్రకృతీనాం హితై ర్యుక్తం ప్రకృతిప్రియకామ్యయా   యౌవరాజ్యేన సంయోక్తుమ్ ఐచ్ఛత్ ప్రిత్యా మహీపతిః	20
తస్యాభిషేకసంభారాన్ దృష్ట్వా భార్యా ధ కైకయా	21
పూర్వం దత్తవరా దేవీ వర మేనమ్ అయాచత   వివాసనం చ రామస్య భరతస్యాభిషేచనమ్	22
స సత్యవచనాద్రాజా ధర్మపాశేన సంయతః   వివాసయామాస సుతం రామం దశరథః ప్రియమ్	23
స జగామ వనం వీరః ప్రతిజ్ఞామ్ అనుపాలయన్   పితౄ ర్వచన నిర్దేశాత్ కైకేయ్యాః ప్రియకారణాత్	24
తం వ్రజంతం ప్రియో భ్రాతా లక్ష్మణో నుజగామ హ   స్నేహోద్వినయసంపన్నః సుమిత్రానందవర్దనః	25
భ్రాతరం దయితో భ్రాతుః సౌభ్రాత్ర మనుదర్శయన్	25
రామస్య దయితా భార్యా నిత్యం ప్రాణసమాహితా   జనకస్య కులే జాతా దేవమాయేవ నిర్మితా	26
సర్వలక్షణసంపన్నా నారీణామ్ ఉత్తమా వధూః   సీతా ప్యనుగతా రామం శశినం రోహిణీ యథా	27
షౌరై రనుగతో దూరం పిత్రా దశరథేన చ	28
శృంగిబేరపురే సూతం గంగాకూలే వ్యసర్జయత్   గుహ మాసాద్య ధర్మాత్మా నిషాదాధిపతిం ప్రియమ్	29
గుహేన సహితో రామో లక్ష్మణేన చ సీతయా   తే వనేన వనం గత్వా నదీ స్తీర్ణా బహూదకాః	30
చిత్రకూట మనుప్రాప్య భరద్వాజస్య శాసనాత్   రమ్య మావసథం కృత్వా రమమాణా వనే త్రయః	31
దేవగంధర్వసంకాశాః తత్ర తే న్యవసన్ సుఖమ్	31
చిత్రకూటం గతే రామే పుత్రశోకాతురస్తథా   రాజా దశరథః స్వర్గం జగామ విలపన్ సుతమ్	32
మృతే తు తస్మిన్ భరతో వసిష్ఠప్రముఖై ర్ద్విజైః   నియుజ్యమానో రాజ్యాయ నైచ్ఛద్రాజ్యం మహాబలః	33
స జగామ వనం వీరో రామపాదప్రసాదకః	34
గత్వా తు సుమహాత్మానం రామం సత్యపరాక్రమమ్   అయాచత్ భ్రాతరం రామమ్ ఆర్యభావపురస్కృతః	35
త్వమేవ రాజా ధర్మజ్ఞ ఇతి రామం వచో బ్రవీత్   రామో పి పరమోదారః సుముఖః సుమహాయశాః	36
న చైచ్ఛత్ పితౄరాదేశాత్ రాజ్యం రామో మహాబలః   పాదుకే చాస్య రాజ్యాయ న్యాసం దత్త్వా పునః పునః	37
నివర్తయామాస తతో భరతం భరతాగ్రజః   స కామమ్ అనవాప్యైవ రామపాదావుపస్పృశన్	38
నందిగ్రామే కరోత్ రాజ్యం రామాగమనకాంక్షయా	38

## 3. అరణ్యకాండము

గతే తు భరతే శ్రీమాన్ సత్యసంధో జితేంద్రియః	39
రామస్తు పునరాలక్ష్య నాగరస్య జనస్య చ   తత్రాగమనమేకాగ్రో దండకాన్ ప్రవివేశ హ	40
ప్రవిశ్య తు మహారణ్యం రామో రాజీవలోచనః   విరాధం రాక్షసం హత్వా శరభంగం దదర్శ హ	41
సుతీక్ష్ణం చాప్యగస్త్యం చ అగస్త్యభ్రాతరం తథా	41
అగస్త్యవచనాచ్చైవ జగ్రాహేంద్రం శరాసనమ్   ఖడ్గం చ పరమప్రీతః తూణీచాక్షయసాయకౌ	42
వసతస్తస్య రామస్య వనే వనచరైః సహ   ఋష్యయో భ్యాగమన్ సర్వే వధాయాసురరక్షసామ్	43
స తేషాం ప్రతిశుశ్రావ రాక్షసానాం తథా వనే	44
ప్రతిజ్ఞాతశ్చ రామేణ వధః సంయతి రక్షసామ్   ఋషీణామగ్నికల్పానాం దండకారణ్యవాసినామ్	45
తేన తత్రైవ వసతా జనస్థాననివాసినీ   విరూపితా శూర్పణఖా రాక్షసీ కామరూపిణీ	46
తతః శూర్పణఖావాక్యా దుద్యుక్తాన్ సర్వరాక్షసాన్   ఖరం త్రిశిరసం చైవ దూషణం చైవ రాక్షసమ్	47
నిజఘాన రణే రామః తేషాం చైవ పదానుగాన్	47
వనే తస్మిన్ నివసతా జనస్థాననివాసినామ్   రక్షసాం నిహతాన్యాసన్ సహస్రాణి చతుర్దశ	48
తతో జ్ఞాతివధం శ్రుత్వా రావణః క్రోధమూర్ఛితః   సహాయం వరయామాస మారీచం నామ రాక్షసమ్	49
వార్యమాణ స్ఫుబహుశో మారీచేన స రావణః   న విరోధో బలవతా క్షమో రావణ! తేన తే	50

అనాదృత్య తు తద్వాక్యం రావణః కాలచోదితః   జగామ సహమారీచః తస్యాశ్రమపదం తదా	51
తేన మాయావినా దూరమ్ అపవాహ్య నృపాత్మజౌ   జహార భార్యాం రామస్య గృధ్రం హత్వా జటాయుషమ్	52
గృధ్రం చ నిహతం దృష్ట్వా హృతాం శ్రుత్వా చ మైథిలీమ్   రాఘవః శోకసంతప్తో విలలాపాకులేంద్రియః	53
తత స్తేనైవ శోకేన గృధ్రం దద్త్వా జటాయుషమ్	54
మార్గమాణో వనే సీతాం రాక్షసం సందదర్శ హ   కబంధం నామ రూపేణ వికృతం ఘోరదర్శనమ్	
తం నిహత్య మహాబాహు ర్దదాహ స్వర్గతశ్చ సః	55
స చాస్య కథయామాస శబరీం ధర్మచారిణీమ్   శ్రమణీం ధర్మనిపుణామ్ అభిగచ్ఛేతి రాఘవ	56
సో భ్యగచ్ఛన్మహాతేజాః శబరీం శత్రుసూదనః   శబర్యా పూజితః సమ్యగ్రామో దశరథాత్మజః	57

#### 4. కిష్కింధకాండము

పంపాతీరే హనుమతా సంగతో వానరేణ హ   హనుమద్వచనా చ్చైవ సుగ్రీవేణ సమాగతః	58
సుగ్రీవాయ చ తత్సర్వం శంస ద్రామో మహాబలః   ఆదితస్తద్ యథావృత్తం సీతాయాశ్చ విశేషతః	59
సుగ్రీవ శ్చాపి తత్సర్వం శ్రుత్వా రామస్య వానరః   చకార సఖ్యం రామేణ ప్రీతశ్చైవాగ్నిసాక్షికమ్	60
తతో వానరరాజేన వైరానుకథనం ప్రతి   రామాయావేదితం సర్వం ప్రణయాద్దుఃఖితేన చ	61
ప్రతిజ్ఞాతం చ రామేణ తదా వాలివధం ప్రతి   వాలినశ్చ బలం తత్ర కథయామాస వానరః	62
సుగ్రీవ శ్శంకిత శ్చాసీ న్నిత్యం వీర్యేణ రాఘవే	63
రాఘవప్రత్యయార్థం తు దుందుభేః కాయ ముత్తమమ్   దర్శయామాస సుగ్రీవో మహాపర్వతసన్నిభమ్	64
ఉత్సూయిత్వా మహాబాహుః ప్రేక్ష్య చాస్థి మహాబలః   పాదాంగుష్ఠేన చిక్షేప సంపూర్ణం దశయోజనమ్	65
బిభేద చ పునస్తాలాన్ సప్తైకేన మహేషుణా   గిరిం రసాతలం చైవ జనయన్ ప్రత్యయం తదా	66
తతః ప్రీతమనాస్తేన విశ్వస్త్వః స మహాకపిః   కిష్కింధాం రామసహితో జగామ చ గుహం తదా	67
తతో గర్జత్ హరివరః సుగ్రీవో హేమపింగళః   తేన నాదేన మహతా నిర్జగామ హరీశ్వరః	68
అనుమాన్య తదా తారాం సుగ్రీవేణ సమాగతః   నిజఘాన చ తత్రైనం శరణైకేన రాఘవః	69
తతః సుగ్రీవవచనాత్ హత్వా వాలినమాహవే   సుగ్రీవమేవ తద్రాజ్యే రాఘవః ప్రత్యపాదయత్	70
స చ సర్వాన్ సమానీయ వానరాన్ నానరర్షభః   దిశః ప్రస్థాపాయామాస దిదృక్షుర్జనకాత్మజామ్	71

#### 5. సుందరకాండము

తతో గృధ్రస్య వచనాత్ సంపాతేర్హనుమాన్ బలీ   శతయోజనవిస్తీర్ణం పుష్పవే లవణార్ణవమ్	72
తత్ర లంకాం సమాసాధ్య పురీం రావణపాలితామ్   దదర్శ సీతాం ధ్యాయంతీమ్ అశోకవనికాం గతామ్	73
నివేదయిత్వాభిజ్ఞానం ప్రవృత్తిం చ నివేద్య చ   సమాశ్వాస్య చ వైదేహీం మర్దయామాస తోరణమ్	74
పంచ సేనాగ్రగాన్ హత్వా సప్త మంత్రీసుతానపి   శూరమక్షం చ నిష్ఠిప్య గ్రహణం సముపాగమత్	75
అస్త్రైణోన్ముక్త మాత్మానం జ్ఞాత్వా పైతామహాద్వరాత్   మర్షయన్ రాక్షసాన్ వీరో యంత్రీణ స్తాన్ యదృచ్ఛయా	76
తతో దద్త్వా పురీం లంకాం ఋతే సీతాం చ మైథిలీమ్   రామాయ ప్రియమాఖ్యాతుం పునరాయాన్మహాకపిః	77
సో భిగమ్య మహాత్మానం కృత్వా రామం ప్రదక్షిణమ్   న్యవేదయదమేయాత్మా దృష్టా సీతేతి తత్త్వతః	78

#### 6. యుద్ధకాండము

తతః సుగ్రీవసహితో గత్వా తీరం మహోదధేః   సముద్రం క్షోభయామాస శరైరాదిత్యసన్నిభైః	79
దర్శయామాస చాత్మానం సముద్రః సరితాం పతిః   సముద్రవచనాచ్చైవ నలం సేతుమకారయత్	80
తేన గత్వా పురీం లంకాం హత్వా రావణమాహవే   రామస్సీతామనుస్థాప్య పరాం వ్రీడా ముపాగమత్	81
తామువాచ తతో రామః పరుషం జనసంసది   అమృష్యమాణా సా సీతా వివేశ జ్వలనం సతీ	82
తతో గ్నివచనాత్ సీతాం జ్ఞాత్వా విగతకల్మషామ్   బభౌ రామః సంప్రహృష్టః పూజితః సర్వదైవతైః	83
కర్మణా తేన మహతా త్రైలోక్యం సచరాచరమ్   సదేవర్షిగణం తుష్టం రాఘవస్య మహాత్మనః	84
అభిషిచ్య చ లంకాయాం రాక్షసింద్రం విభీషణమ్   కృతకృత్యస్తదా రామో విజ్వరః ప్రముమోద హ	85

దేవతాభ్యో వరం ప్రాప్య సముత్థాప్య చ వానరాన్   అయోధ్యాం ప్రస్థితో రామః పుష్పకేణ సుహృద్వృతః	86
భరద్వాజాశ్రమం గత్వా రామః సత్యపరాక్రమః   భారతస్యాంతికం రామో హనూమంతం వ్యసర్జయత్	87
పున రాఖ్యాయుకాం జల్పన్ సుగ్రీవసహితశ్చ సః   పుష్పకం తత్ సమారుహ్య నందిగ్రామం యయౌ తదా	88
నందిగ్రామే జాటాం హిత్వా భ్రాతృభిః సహితో నఘః   రామః సీతా మనుప్రాప్య రాజ్యం పునరవాప్తవాన్	89
ప్రహృష్టోముదితో లోకః తుష్టః పుష్టః సుధార్మికః   నిరామయో హ్యారోగశ్చ దుర్భిక్షభయవర్జితః	90

### 7. ఉత్తరకాండము

న పుత్ర్యమరణం కించిత్ ద్రక్ష్యంతి పురుషాః క్వచిత్   నార్యశ్చా విధవా నిత్యం భవిష్యంతి పతివ్రతాః	91
న చాగ్నిజం భయం కించిత్ నాప్పు మజ్జంతి జంతవః   న వాతజం భయం కించిత్ నాపి జ్వరకృతం తథా	
న చాపి క్షుద్భయం తత్ర న తస్కరభయం తథా	92
నగరాణి చ రాష్ట్రాణి ధనధాన్యయుతాని చ   నిత్యం ప్రముదితాః సర్వే యథా కృతయుగే తథాః	93
అశ్వమేధశతై రిష్టాస్వ తథా బహుసువర్ణకైః	94
గవాం కోట్యయుతం దత్త్వా విద్వద్భ్యో విధిపూర్వకమ్   అసంఖ్యేయం ధనం దత్త్వా బ్రాహ్మణేభ్యో మహాయశాః	95
రాజవంశాన్ శతగుణాన్ స్థాపయిష్యతి రాఘవః   చాతుర్వర్ణ్యం చ లోకే స్మిన్ స్వే స్వే ధర్మే నియోక్యతి	96
దశవర్షసహస్రాణి దశవర్షశతాని చ   రామో రాజ్య ముపాసిత్యా బ్రహ్మలోకం ప్రయాస్యతి	97
ఇదం పవిత్రం పాపఘ్నం పుణ్యం వేదైశ్చ సమ్మితమ్   యః పఠే ద్రామచరితం సర్వపాపైః ప్రముచ్యతే	98
ఏతదాఖ్యానమాయుష్యం పఠన్ రామాయణం నరః   సపుత్ర్యశౌత్ర్యః సగణః ప్రేత్య స్వర్గే మహీయతే	99
పఠన్ ద్విజో వాగృషభత్వమీయాత్ స్యాత్ క్షత్రియో భూమిపతిత్వమీయాత్   వణిగ్ఢనః పణ్యఫలత్వ మీయాత్ జనశ్చ శూద్రో పి మహత్త్వమీయాత్	100

శ్రీ మద్రామాయణమునందలి మొదటిసర్గము సమాప్తము.

